

श्री महाकाली बहुउद्देशीय शिक्षण संस्था, चंद्रपूर
संचलित स्नेहा मागासवर्गीय मुलींचे वसतिगृह,
चंद्रपूर, ता. जि. चंद्रपूर या वसतिगृहाच्या मान्य
विद्यार्थीनी संख्या वाढीस मंजूरी देणेबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: बीसीएच-२०१३/प्र.क्र.२४१/शिक्षण -२

मंत्रालय, विस्तार भवन, मुंबई-४०००३२.

दिनांक : २३ जानेवारी, २०१४.

वाचा -

- १) शासन निर्णय, समाजकल्याण, सांस्कृतिक कार्य व क्रीडा विभाग, क्र.बीसीएच-१०९७/प्र.क्र.१०७/मावक-४, दि. १६ मार्च, १९९८
- २) शासन निर्णय क्रमांक:- बीसीएच-२००८/प्र.क्र.६६९/मावक-४, दि. ३ डिसेंबर, २००८
- ३) आयुक्त, समाजकल्याण महाराष्ट्र राज्य, पुणे यांचे
पत्रक्रमांक:सकआ/शिक्षण/अनुवगृह/मासंवा/१६९७, दि. १४ जून, २०१३.

प्रस्तावना -

संदर्भाधिन शासन निर्णयान्वये राज्यातील मागासवर्गीय अनुदानित वसतिगृहांना मान्यता व अनुदान ही योजना राबविण्यात येते. या शासन निर्णयातील जोडपत्र-अ मधील नियम क्रमांक ८ (ग) नुसार मान्यता प्राप्त अनुदानित मागासवर्गीय अनुदानित वसतिगृहातील विद्यार्थ्यांच्या मंजूर संख्येत वाढ करण्याची तरतूद आहे. त्यास अनुसरून चंद्रपूर जिल्ह्यातील स्वयंसेवी संस्थांमार्फत चालविण्यात येणाऱ्या मागासवर्गीय अनुदानित मुलींच्या वसतिगृहाची मान्य विद्यार्थीनी संख्या वाढ करण्याबाबतचा प्रस्ताव शासनाच्या विचाराधीन होता.

शासन निर्णय-

उपरोक्त प्रस्तावाचा सखोल विचार करून तसेच चंद्रपूर जिल्ह्यातील शिल्लक विद्यार्थी संख्या विचारात घेऊन चंद्रपूर जिल्ह्यातील खालीलप्रमाणे अनुदानित मुलींच्या वसतिगृहास विद्यार्थीनी संख्या वाढवून देण्यास शासन मान्यता देत आहे :-

अ.क्र.	संस्थेचे व वसतिगृहाचे नाव	सध्या मंजूर विद्यार्थीनी संख्या	मान्य विद्यार्थीनी संख्येत वाढ करण्यास मान्यता दिलेली संख्या	वाढीनंतर एकूण विद्यार्थीनी संख्या
१	श्री महाकाली बहुउद्देशीय शिक्षण संस्था, चंद्रपूर संचलित स्नेहा मागासवर्गीय मुलींचे वसतिगृह, चंद्रपूर, ता. जि. चंद्रपूर.	२४	२४	४८

२. या योजनेकरीता सध्या अस्तित्वात असलेल्या शासन निर्णय दि. १६ मार्च, १९९८ मधील तरतूदीप्रमाणे मुख्य कार्यकारी अधिकारी, जिल्हा परिषद, चंद्रपूर यांनी अनुदान निर्धारण करण्याबाबत योग्य ती कार्यवाही करावी. मुख्य कार्यकारी अधिकारी, जिल्हा परिषद, चंद्रपूर यांनी प्रतिवर्षी त्यांना नियमानुसार मंजूर करण्यात येणाऱ्या आर्थिक तरतूदीमधून हा खर्च भागविणे आवश्यक राहील.

३. हे आदेश निर्गमित झाल्याच्या दिनांकापासून अंमलात येतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२३१४५५३६७५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.वसंत माने)

कक्ष अधिकारी, महाराष्ट्र शासन.

प्रत,

१. महालेखापाल, महाराष्ट्र-२ (लेखापरीक्षा/लेखा व अनुज्ञेयता), नागपूर.
२. आयुक्त, समाज कल्याण, महाराष्ट्र राज्य, पुणे
३. प्रादेशिक उपायुक्त, समाजकल्याण विभाग, नागपूर.

४. मुख्य कार्यकारी अधिकारी, जिल्हा परिषद, चंद्रपूर
५. जिल्हा कोषागार अधिकारी, चंद्रपूर
६. जिल्हा समाजकल्याण अधिकारी, जिल्हा परिषद, चंद्रपूर
७. सचिव/अध्यक्ष, श्री महाकाली बहुउद्देशीय शिक्षण संस्था, चंद्रपूर ता. जि चंद्रपूर.
८. निवड नस्ती.